



پوهاند دوکتور مجاور احمد زیار

زموږ د هیواد له نومیالی ژبپوهاند، ادبپوهاند، مخکښ شاعر، لیکوال، علمي او اکاډمیک شخصیت استاد پوهاند زیار سره مرکه

مرکه وال: انجنیر عبدالقادر مسعود

د بلې هرې بشري ټولني په څېر زموږ پښتني- افغاني پوهان او فرهنگيان هم د خپلې ټولني د پرمختيايي بهير لوکوموتيف بلل کېږي . او په دې توگه د خپلو وگړو او پرگنو د بنووني، وپښووني او لارښووني چاره پر مخ بيايي. د تېرمهال، وسمهال او وستر مهال يو روڼ او روښان انځور يې مخې ته ږدي. له خپل ملي پېژندنې او ارزښتونو او په پای کې يې له ځان او جهانه خبروي .

زموږ د وسمهال او بيا لومړني اکاډمیک پښت د پوهې او فرهنگ له مخکښو استازيو او ځلاندو څېرو څخه، چې نژدې شپېته کاله يې د خپلو هېواد والو زړونه او ذهنونه د نوموالي پوهې او فرهنگ په وړانگو وړانگن ساتلي دي، يو هم زموږ د هیواد نومیالی پوهيال، انډيال، فرهنگيال او جنگيال او څو اړخيز منلی شخصیت ژبپوهاند او ادبپوهاند، لیکوال، رسنوال او تکړه وينا وال پوهاند دوکتور مجاور احمد زیار دی چې د اند و ژوند د يوه لنډ جاج په ترڅ کې يې ورسره کړې مرکه ستاسې پښتو او پښتون مینو لوستونکیو مخې ته ږدو:

د پوهاند دوکتور مجاور احمد زیار اندوژوند:

پوهاند دوكتور مجاور احمد زيار (۷۴) كاله وړاندې د ننگرهار د مزینې رود په حصارك كې د ژوند پرمخ سترگې پرانېستي . لومړنۍ ښوونځۍ يې په خپل كلي او كامه كې په خواری او مزدوری سرته رسولی . تر څلور كلنو ديني او ادبي زده كړو وروسته يې د كابل په شپېنيو منځنيو او دويمنيو ښوونځيو " ابن سينا او دارالمعلمين " كې د زده كړو چانس لاسته راوړی دی .

پر (۱۹۶۲) ز. كال يې د كابل پوهنتون د ژبو او ادبياتو له پوهنځي څخه بريليک ترلاسه كړی دی . د دغه پوهنځي د پښتو او ژبپوهنې د څانگو د پوهنيز - څېړنيز غړي په توگه يې څلور كاله د افغانستان د ژبپوهنې د اتلس رغاوني د پروژې له مخې د پښتو او يوشمېر نورو لږه كيو ژبو څه له پاسه سل گړدوده (لهجې) د هېواد له گوټ گوټه راټولې كړې او څېړلي دي .

ده په سويس كې له (۱۹۶۶ تر ۱۹۷۲ ز) كال خپلې زده كړې پر مخ يوړې او د آرياني ژبپوهنې ، ادب پوهنې او توکمپوهنې په څانگو كې يې ماسټري اوډيفل دوكتورا ترلاسه كړل . هېواد ته يې له ورسټنډو راهيسې څه له پاسه درې لسيزې د كابل پوهنتون د اړوند پوهنځي د پښتو ژبې او ادب ښوونه پرمخ يوړه ..

له (۱۹۸۴-۱۹۸۶) ز. يې د برلين د هومبولت پوهنتون د ختيځپوهنې په څانگه كې د مېلمه استاد په توگه د افغانستانپوهنې د ښوونې چارې سرته رسولې او دوه كاله (۱۹۹۴-۱۹۹۶) ز. يې د پېښور پوهنتون د پښتو ماسټري او ډاكټري څانگې د په توگه دنده پرځای كړې او راوروسته يې پر (۱۹۹۶) ز. (Visiting Professor) پر بنسټ د انگليستان په پوهنتوني (Family Reunion) د كورني پيوستون ښار "اكسفورډ" كې د مېشتيا رښته په برخه شوي ده.

دغلته پر ليكنو او څېړنو بوخت دی او د اړوند پوهنتون ماسټري او ډاكټري نوماندانو ته د لكچرونو ترڅنگ د تېزسونو لارښوونه كوي او په ترڅ كې د لندن او كېمبرېج پوهنتونونو له آريانيپوهانو سره خپله همكاري هم پرمخ بيايي .

څېرمه چارې او دندې:

(۱۹۷۲-۱۹۷۵): د ژبو او ادبياتو پوهنځي د وږمې مهالنۍ او نورو پښتو خپرونو چلونه.

(۱۹۷۸-۱۹۷۹): د افغانستان د علومو اكاډمۍ د پښتو څېړنو د نړيوال مركز مشري.

(۱۹۸۰): د ملي موزيم او ملي ارشيف د بيا رغاوني د كمېسيون غړيتوب.

(۱۹۸۰): د افغانستان د سولې ، پيوستون او دوستۍ د سازمان مشري .

(۱۹۸۰-۱۹۸۴): د کابل پوهنتون د ژبو او ادبیاتو د پوهنځي مشري .

له (۱۹۹۱) راهیسي د علامه سيد جمال الدين افغان د فرهنگي ټولني مشري.

استاد پوهاندزيار د خپلو ارزښتمنوليکنو څېړنو، پنځونو ، بنووني او روزني په وسيله زموږ د پښتو ادب بن رنگين او بنيرازه ساتلی دی . د ده دقلم په وسيله په دغه بن کي په پرله پسې ټول نوي نوي گلونه را ټوکيري او غوريري . د ده د علمي او تحقيقي آثاروشمير (۱۳۰) ټوکو (کتابونو) او (۳۱۰۰) ليکنو ته رسيږي . دا ليکني د نورو څېړنيزو- ليکنو تر څنگ هغه رسنيزي ليکني او شنني دي چي دهيواد په ورځپاڼو، مجلو، مهالنيو خپرونو، راډيو او ټلويزونونو کي په هيواد کي د ننه او بهر په پښتو ، دري انگريزي او آلماني ژبو خپري شوي دي . د ده علمي او ادبي هستوني او ژباړني په درو برخوکي را لنډېدای شي:

۱- پوهنيزي څيړني

پښتو نومترنگونه يا اسمي ترکيبونه (په الماني ژبه)، پښتو پښويه (گرامر)، پښتو ويي پوهنه، پښتو ليکلار، پښتو شعر څنگه جوړيږي، پښتو او پښتانه د ژبپوهني په رڼا کي، پته خزانه يوه لغوي خزانه، پښتو سيندگي (همانيزونه)، پښتو سيندگي (نويزونه)، انگريزي- پښتو سيندگي (سر بلونه + اوستر بلونه)، د خوشحال ادبي پښتو، د يوې کره پښتو ليکلاري لارښود، د ژبپوهني بنسټونه، غږپوهه او د پښتو پښويي (گرامر)، درېيمه بشپړه او کره پوهنتوني (اکادميکه) خپرونه. همداراز يي دپښتو آږپوهي (اپتمولوجي) رومبي ټوک (ا- ب - ت- ټ) تر چاپ لاندي دی او د نويزونو(سيندگي) غځېدلي بڼه هم چاپ ته نوي چمتو شوي ده.

۲- ژباړني

پښتانه او وروڼه مليتونه، د کنيشکا د سره کوتل ډبرليک (له الماني ژبي)، پته خزانه (پر الماني ژبه) او گڼي دوه اړخيزي (پښتو- الماني) او (پښتو- انگرېزي)

۳- ادبي (پېيلي او نا پېيلي) ټولگي

زنداني نغمي، سوزونه او سازونه، وينه او مينه، گلکڅونه، گلولي، اندوژوند، اندو واند، رزم و بزم، پوهه او گروهه، د سېرونو نڅا، گلييونه، څڅواکي، زما نړۍ، د مرجانونو څانگي، نوي پېړۍ او نوي زړۍ، اور و وينې، ساندي او سنډري، مينه د زړه په وينه (ناول) او ناپييلي (نثري ټولگه) او يو گڼشمېر نورې ناچاپه پييلي او ناپييلي ټولگي .

پر دغو ټولو علمي - فرهنگي هلو ځلو سربېره د افغان - پښتني ټولني دغه هڅاند او نوښتگر پوهاند او ليکوال نژدې څلوېښت کاله د " يوي - کره ليکنی پښتو " او " نوي - ازاد پښتو شعر " غبرگ غورځنگونه هم له سترو بريو او برياوو سره پرمخ وړي او له دغه پلوه يې هم د خپلې ژبې او ادب د نړيوالې سيالۍ د جوگه کېدو لپاره يوه بېسارې اغېزمنه ونډه پرځای کړې ده (اکسفورډ، نوېمبر ۲۰۱۱).

استاد عبدالروف بينوا زموږ دهيوادپياوړی او نوميالی ليکوال او شاعر د استاد زيار د (گلکڅونه ۱۳۶۶) نومي شعري ټولگي په تړاو داسې ليکي :

((...ده دا خپل گلکڅونه يوازي د زلميتوب د مينې او هوس لپاره حصار کړي نه دي، بلکې د خپل هېواد، د خپل ولس او د اوسنۍ نړۍ د ټولنيزو نابرابريو هغه نارې سوري او کوکي يې هم په کې وهلي دي، چې د ده انساني عواطف يې لړوزلي او بشري احساسات يې ورپارولي دي ...))

استاد زيار يو خورا ډېر کارى او نوښتگر پوهيال، انديال، ليکوال، رسنوال، ادبي او ټولنيز نقاد، محقق، ژبپوه، ادبپوه، توکمپوه، تاريخپوه، څيرونکي، داستان ليکونکي، ژباړونکي، اديب او شاعر دی . دی له ژبې او ژبپوهنې سره د وبله اړيکو له لارې پر بېلابېلو اجتماعي علومو لاسرسى موندلی او له تاريخ او فلسفې رانيو لي تر توکمپوهنې، ادبپوهنې او ان پښتو بدلمېچ (ميزان الشعر) پورې اړوندې ليکنې څېړنې د ژبپوهنې له گوټپېره ترسره کوي او په دې توگه د بېلابېلو مشترکو څانگو، لکه ژب- ادبپوهنې، ژب- فلسفې، ژب- ساپوهنې، ژب- توکمپوهنې او داسې نورو مېتالنگويستيکي (ماوراءالعلم اللساني) پوهنيزو شننو او ارزونو کې يو ځانگړى علمي- تحقيقي مېتود او لارو لېله پر کار اچوي . پخپله د ژبپوهنې ساينتيکي څانگې يې، لکه غږپوهنه - د غږونو د زير (توليد) له پلوه له ژوند پوهنې (بيالوژۍ) او (نوري) فيزيک، بيا د پته اړ باسي چې لابراتوار ته هم سروردنه کاندې، همداراز د آرپوهيزو (ايتيمولوجيکي) څيړنو لپاره لرغونپوهنې ته مخه وکړي . (epigraphy) او ډبرليک پوهنې

اکادميسن کانديد ښاغلی داکتر اکرم عثمان، چې زموږ د هيواد يو وتلی او نامتوليکوال او نوميالی کيسه ليکونکي او دلوړقلم خاوند څښتن دی، په خپله يو ليکنه کې د استاد زيار د ادبي او فرهنگي شخصيت په اړه داسې وايي :

((... زنده گينامه و کارنامه های اين دانشمند فرزانه بار ها بر پيشانی نامه های چاپی اعم از روزنامه ها، هفته نامه ها، ماهنامه ها، سالنامه ها نقش بسته اند و همه گان واقف اند، که پروفيسور زيار مردی خود ساخته و خدا خواسته ميباشد. و در کارزار زنده گی رهين

بازوان زورمند و خسته گی ناپذیرش میباشد که یک عمر در برابر ناملایمات و شداید زنده گی رزمیده و از او قلمزنی آهنین پنجه و بی ترس ساخته است .

پوهاند زیار چنانکه واقفیم او در دوران تحصیل در داخل کشور نه فقط پژوهنده ممتاز و استثنایی بوده بلکه در خارج از افغانستان نیز خوش درخشیده و مراتب کمال علمی را چنانکه باید تا آخر پیموده است .

خالی از هر تردید و تعارفی او در گستره های زبانشناسی تالیفات معتبری به چاپ رسانده و در عرصه های ادبیات ایجاد و آفرینشی نیز نوشته های ماندگاری آفریده است .

او در زبان پشتو شاعری برجسته و شیرین کلامیست و مضامین گوناگونی از جمله موضوعات اجتماعی، عاطفی و تغزلی را تجربه کرده است او در آن شعر ها آگاهی ارجداری را پرورانده است .

او در آثارمنتورس هم زبان گیرا و شیوا دارد. در هجرت نیز با ملاحظه شرایط آواره گی و دوری از وطن شاغل کارها و فعالیت های انسانی ، فرهنگی و مطبوعاتی چشمگیری بوده گرداننده و برگزار کننده محافل علمی سودمندی بوده است ، سخنانش همواره تابع نیاز روزگار و جامعه بوده و از آزادی های قلم و اندیشه دلیرانه پشتیبانی کرده است .

در باره این دانشمند بلند اندیشه هرچه بنویسیم باز هم کم نوشته ایم . او در کار مردم پروری، درون پروری و مضمون پروری از پیشکسوتان جامعه روشنفکری ماست .

او ناظری تیزبین برروح زمانه ما می باشد. باشد که از برکات پرداخته های او روز تا روز دل و دماغ مردم ما بیشتر باز شود و این شخصیت وسیع المشرب و پاک رأی کماکان بر تارک ادبیات و فرهنگ ما بدرخشد....))

پوهاند زیار پر رسمي پوهنتوني کچ د پښتو ژبې او ادب د لومړني اکاډمیک استاد په توگه سم نیم ژوند بنووني (تدریس) ته ځانگړی کړی او تر بل هر نومهالي استاد يي ډیر شاگردان روزلي، پاللي او ثمر ته رسولي دي. او له ټولگي(کلاس) را بهر يي هم دپښتو ژبې او د پښتو ادب او فرهنگ لپاره په بيلابيلو برخو کې او د پښتو ژبې د روزنې، پالنې، ودې او پرمختگ په اړه بې ساري ، گټور او ارزښتمن کارونه او د ستاينې او يادونې وړ خدمتونه ترسره کړي دي، او د پښتو ژبې لمن يي درنه کړي ده . ده په سلگونو علمي او تحقيقي مقالې د ژبپوهنې او بيا آريانپوهنې په برخه کې په ملي او بين المللي کچه ليکلي دي . ده دپښتو نيولوجيزم ته ځانگړپوهيزه او پرله غښتې(مسلکي او سپستماتيکه) بڼه ورکړې چې د ويپو هني په درسي کتاب کې يي په دغه تړاو نومهالي علمي مېتودولوژي

آرونه او دویونه (اصول او قواعد) پر گوته کړي دي. مخبېلگي يې هم له زرو متونو او گړدودونو راټولې کړي او په دې چم يې د پرمختللو ژبو په څېر دخلورگونې پښتو وپېيانگي بنسټ اېښی دی .

استاد عبدالروف بېنوا د زيار صاحب د ادبي او فرهنگي شخصيت په اړه داسې وايي :

((...که څه هم د شينواریو په (حصارک) کې پيداشوی دی، خو له کوشنيوالي څخه نه حصارېدونکي طبيعت لري. ځکه يې نو(زيار) ځانته تخلص ټاکلی دی چې د ده د تلاش، سعي، فعاليت او تجسس ښکارندوی دی... . څو کاله وروسته چې وطن ته راځي، د ژبپوهنې متخصص او د پښتو ژبې د گړدود د وچ ډگر ستر گړدودوال ځنې جوړ شوی او د نويو ويونو(لغتونو) په جوړولو کې يې هم لوی لاس موندلی وو...))

د پوهاندزيار علمي او ادبي شخصيت يوازې په پښتو ژبه پورې اړه نه لري، ده په نورو ژبو هم ليکنې کړي دي . ده په پارسي ژبه کې پر شعر سربېره په زړه پورې څېړنيز آثار هم ليکلي دي . دی په انگليسي، الماني، روسي، عربي او نورو لرغونو اروپايي او آريايي ژبو پوهيږي . د ده علمي، ادبي او فرهنگي شخصيت زموږ د هيواد په ټولنيز، سياسي، علمي، ادبي او فرهنگي محدوده کې محدود نه دی پاتې شوی . دسيمې او نړۍ پر کچ يې آثار د پاموړ او اخځوړ دي او په اړوند ځانگړو هيز ډگر کې دپوره نوم او نښان څښتن دی . د هېواد دننه او دباندې په ډيرو علمي، فرهنگي او سياسي پوهنغونډو او سپينارونو کې گډون کړی، اوخپلې ليکنې او ويناوې يې پکې اورولي دي . له اروپايي او امريکايي آرياني پوهانو او افغان پوهانو سره ځانگړو هيز اړيکي پالي، همکاري او راکړه ورکړه ورسره لري او هغوی ورته د يوه ستر علمي ، سياسي او ملي مفکر، ژبپوه، ادبپوه، توکمپوه او اکاډميک شخصيت په سترگه گوري .

ښاغلی صديق کاوون توفاني چې زموږ د هيواد يو پياوړی او نوبتگر شاعر او ټولنيز شخصيت دی ، د استاد زيار د علمي او ادبي شخصيت په اړه داسې وايي:

((... پوهاند ډاکتر مجاور احمد زيار زموږ د هېواد دهغو سترو او نومياليو فرهنگيالو له ډلې څخه دی چې خپل ټول ژوند يې علمي او فرهنگي چارو ته ځانگړی کړی دی .

د زلميتوب له کلونو بيا تر اوسه په نه ستري کېدونکي او پرله پسې توگه په پوهنيزو څېړنو ، علمي ليکنو او شعري هستونو بوخت دی . ليکنې او پلټنې يې د پښتو د اوسني پښت د ادبي هاند وهڅو د لارې مثالونه دي .

زیار صیب د خپلو نورو سترو کارونو تر څنګ، د نویو ژبپوهنیزو او ادبپوهنیزو لارو چارو په دودونه کې خورا ډېر زیار اېستلی او له بې شمېره ستونزو سره یې مبارزه کړې ده .

په اوسنی پښتو ژبه کې د ښاغلي ډاکتر زیار د قلم له برکته اوس اوس یو زیات شمېر داسې لغتونه او ګرني استعمالیږي چې څو کاله مخکې چا اورېدلي هم نه وي او پر ځای یې د نورو ژبو له تورو او لغتونو څخه کار اخیستل کېده .

همدا راز په زغرده ویلای شم چې ډاکتر صیب زیار د پښتو د آزاد شعر له ښاغلو او ویاړلو سرلارو څخه دی چې په خپلو هستونو یې پښتو ادب او په ځانګړي ډول پښتو شعر ته ښېرازي او رنگیني ښلې ده (...))

استاد زیار د خپلو علمي، ادبي او اکاډمیکو فعالیتونو تر څنګ خپل انساني احساسات او عواطف، لوړ خیال او ژور فکر د شعر په خوږه او پسته ژبه هم څرګند کړي دي . د استاد زیار نثري او شعري هستونې ، نه یوازې له څرنگیز، بلکې له څومره بیژ پلوه هم درېکار تر بریده رسولي دي . د یادوني وړ ګڼم ، چې ده د پښتو شعرونو تر څنګ پارسي، انګلیسي او الماني شعرونه هم لیکلي دي . ارواښاد بیرنگ کوهدامني ، چې زموږ د هیواد د پارسي ژبې یو تکړه او نوبتګر شاعر وو، په خپله یوه لیکنه کې د پوهاند زیار صاحب د ادبي او فرهنگي شخصیت په ارزونه کې داسې کاري :

((... گذشته از این، دکتور مجاور احمد زیار در راه تشکل زبان واحد معیاری و ادبی پښتو و وضع دانشواژه های نوین پښتو در برابر برخی اصطلاحات و واژه های خارجی کوشش های بایسته ی به سامان رسانیده است که بر ارباب علم و ادب پوشیده نیست . پوهاند دوکتور زیار را میتوان از پیشگامان شعر آزاد پښتو دانست که از سال های پیش قالب سنتی را شکسته و در اوزان آزاد تجربه های کرده که راه او را دیگران دنبال کرده اند. کوشش های این زبانشناس شاعر در راه نجات شعر پښتو از ابتدال و توقف نیز درخور یاد آوری است که با جسارت یک شاعر و منتقد نترس درین راه همیشه مبارزه کرده است . . .))

استاد زیار د نړیوالې سیالۍ په موخه بېلابېل ځېلونه(فورمونه) ازمايلي او رادود کړي دي. غزل چې په دودیز ډول له پښځڅپیزه تر شپاړس څپیزه رسېده، ده له دوه څپیزه تر اتهویشت څپیزه ازمايلي او ازاد او په تېره سپین شعر یې تر(۵۲)څپیزه پورې غځولی دی چې په پښتو بدلمېچ ((پښتو شعر څنګه جوړېږي)) کې په زړه پورې بېلګې سهي کولای شو.

پوهاند علامه عبدالحی حبیبي یووخت د زیار صاحب په اړه کښلي ول:

((... د پښتو د اوسني شعر د تنکي بڼې يو بل غورېدلی گل دوکتور زیار دی . په زړو قالبونو کې نوي موضوعات ځایوي، خو په دې وروستیو کې یې د شعر فورم هم اوښتی او د فورم او فون په لحاظ منظومي نویوالی لري)) په رښتیا سره، استاد زیار د نومهالی نوښتگرانه پښتو شعر و ادب هغه سرلاری شاعر دی، چې په دې برخه کې یې د نورو شعري فورمونو تر څنګ د آزادو سپین او ان ناپېيلي(منثور) شعر یو زړور لارښود او مبلغ پاتې شوی او په دې لاره کې یې، د کاوون توفاني صاحب په تایید ډیرې هلې ځلې او سرسخته مبارزه کړې ده .

اجمل خټک، چې یو وتلی ، تکره او نامتو شاعر تېر شوی ، د زیار صاحب د شاعرۍ د ملي او انساني ولولو او عواطفو په اړه داسې وایي:

((. . . زیار په سینه کې د شاعر زړه هم لري او ژبه هم، د یو داسې شاعر زړه چې د ښکلا او مینې خوندونه او دردونه هم محسوسولای شي او د ژوند او محنت ارماتونه او محرومیتونه هم. دی داسې شاعر دی، چې ژبه یې د خپلو خواهشاتو له تاوه نه تاوېږي، بلکې د خپل محیط او انسانیت په غم ککړه ده، د انسان د ژوند له هرې موضوع، مضمون او کار سره خپل تعلق څرګندوي او له هر تعصب او تنګ نظری نه پرته په خلوص، بلکې لپونتوب سره خدمت کوي .)) دی همدارنګه زیاتوي : ((زیار د خپلو شخصي خواهشاتو په خوب ویده شاعر نه دی، د خپل هېواد او ولس په غم لرلی، بیدار لیکوال دی. زه هر وخت زیار صاحب او د ده ذهن د تحقق او څېړنې په کار کې مصروف وینم. د ده شعرونه د ده د ذهن پیداوار دي . . .))

استاد زیار صاحب هغه نومیالی، هېوادپال، زړور ، دتینگ هېواد وپلار، د درانه او سپېڅلي گروهې او ایمان خاوند شخصیت دی چې د پښتو ژبې او ادب و فرهنگ د غورېدا او پیاوړتیا لپاره یې بېساري هلې ځلې او لارښوونې کړي دي .

ښاغلی گل افضل ټکور، چې یو پیاوړی شاعر او تکره لیکوال دی، په خپله یوه لیکنه کې داستاد زیار په اړه داسې وایي :

دخوشحال قدر که اوس په هیچا نه شته

پس له مرګه به یې یاد کا ډیر عالم

((...دپوهاند صاحب زیار د شخصیت ډیر اړخونه دي ، دهغه دژوند او اند په هره برخه ډیر څه لیکل کیدلی شي، استاد دپښتو ژبې لوی عالم ، ژبپوه، خوږ ژبې شاعر لیکوال څیړونکي او ډیر مهربانه استاد او لار ښود دی . زه خپل ځان ډیر نیکمرغه بولم چې استاد له ډیرو کلونو راهیسې له نژدې نه پیژنم ، او له هغه نه مې ډیر څه زده کړي او اوریدلي

دي ، عمر يې ډير او په قلم يې برکت شه ، چې خوارې پښتو ژبې ته نور هم گټور او
تلپاتي علمي او ادبي اثار وړاندې کړي . . .))

استادزيار د يوه ځانگړي شاعرانه سبک و ستايل څښتن دی . په ډيرو لوړو خيالونو او
نوبتگرانه انځورونو او سېمبولونوکې ژوره ټوليزه انساني او بيا پښتني- افغاني مينه
رانغاړي. د هېواد و د هيوادوالو ستونزمن ژوند ، ژغور و ازادي، سوله اوسوکالي ،
ځانواکي او ولسواکي ، پښتني او افغاني ارزښتونه انځوروي، او بيا په ټوله کې د
نړيوالې سيالۍ لپاره سوچ کوي ، لکه په دې شعرونوکې:

د شعر گلپېغله

توره شپه و ترهېده،

چوپه چوپتيا ورسره و رپرديده،

د کاروان ستوري اسمان لار و نيوه ...

شعر راوتوکېده .

* * *

د هر يو شعر پيل و پای

که لوی څښتن په خپل قلم ليکلی،

خو ته يې هرگوره

! زما د هر يو شعر د تول و تال گلپېغله

لندن، (۲۰۰۸/۸/۸)

د وپلار متره

ارام جهان،

ارام انسان ...

څه خوب و خيال،

څه گرانه هيله، اسره،

څه پاک سپېڅلی ارمان !

* * *

خومره ناپايه غځېدلي لاره،
خومره نغښتلي واټونه ترشا،
خومره لا مخ ته نانغښتلي پاتي؛
پکي نگوښلي څه پېشمېره مرجاني قافلي،
پکي لوتلي خومره لا ډېرې وربښميني جوپي!

* * *

خو بياهم خوښي چې يې ژوند ساخلي لا
او د لا نوي وېلاړ مټري په ملتيا بدرگه،
درومي پرمخ د لا ويارلو ارتو بيرتو گلورشوو پر لور!
(۲۰۰۸/۹/۱) اکسفورډ،

او يا:

يه لالهنده روده

يه د سپين غر له سپينو سترگو
رابهانده روده،
يه مست څپانده
لالهانده روده!
دا تراني
چې د څپو پر شونډو ستاگري
غځوني هسي،
زما پر ژوبل زخمي زړه
راوروي تېر هېر يادونه

پرله غښتې پسي،

هغه کيسې چې يې يو ته پرې خبر،

خو يې بل هېچاته ويلای نه شي!

ته وا،

زما په څېر دې زړه

له ناويلو وپرزړلو داستانونو پک دی

او بس راباسې يې د زړه له تله

د گونگو گونگو فريادونو،

ترانو په ژبه ...

يه لولنگره لالهانده روده،

يه دسپين غر له سپينو سترگو

رابهانده روده!

مزينه، (۲۰۰۸/۴/۱۶)

او يا:

د باد پر وزرو

يو گوربت يم، د وېلاړ له دنگو غرونو رالوتی

نه د چا د داني بنکار او، نه دچا په دام کې نښتی

د تاريخ نياوتون می للی، سپيناوی په هسکه غاړه

نه می سترگی چاته ټیټی، نه د چا پښوته پرېوتی

څه د وخت تگی برگی او، څه زما رښتینولي وه

که پر دا دومره سپین نمر و، دپوتایانو يم تېروتی

که می څه هم دی برخلیک، دښنو د باد پر وزرو کښلی

خو له خپلې مینې هوډ، اورین ارمان نه یم جاروتی
د توپان مرغه په شان کبښم، خپله لار په غرڅپو کې
نن سبا که یم په بوښته، د ناخوالو کې کښپوتی
په تورتم کې ما بلینډه، بله ساتلې د سره شعر،
د ازمون له سرې بټی، لکه پولاد مخسور راوتی!
ډنمارک، (۲۰۰/۱۰/۶)

او یا:

د آواز سیوري

نوري دایوا د اهورا د مزدک څلي زما
د آواز سیوري اهریمن په غشو ولي زما
ما هر طاغوت ته د ایمان په مټ ورکړې ماته
دي یې ډالونه په توبرو د برم سکڼلي زما
ما د بهمن په پاک قلم واړه له سره وکښل
چې د ازل قلم په برخه ول لیکلي زما
راسپړې کړې یې چې تل د پاکې مینې مېنې
نه شي له هسې شان کورگډو سره کلي زما
په سره کوره کې د ازمون یم ازمایلی زمان
دي یې کره له هر کوره کوټه چاڼلي زما
په مړو رگوکي مې د شعر نوې ساپوکلي
دي یې وییونه د اند واند گوتو پپيلي زما
ځنگه پناه د مرگاني چوپتیا ځنگله ته یوسم،
دي په ارمان د اورنۍ مینې ټول ښکلي زما!

اکسفورڊ، (۲۰۰۰/۱۰/۷)

او يا:

د ننګيال په ياد:

سپين سپېڅلي شعر

سردې راهسک له تورو خاورو کږه

ننګياله!

سترگي دې يوځلي بيا وغړوه

او وگوره په غټو غټو يو وار

چې ستا تر مرگ راوروسته

- په تېرو څو کلو کې -

څومره ناخوالي، بخولي دي نوري،

ستا پر کورکلي چم گاونډ راغلي!

يوځلي بيا قلم راواخله پسي

او واړه وپيښه يو مخ

په مرغليين کې د ورپښمو د شعر،

ها د لږ - پښېلي له بېريو ازاد،

د تول و تال له اټکريو ازاد،

هغه رنگين سپين و سپېڅلي شعر!

خدای مکره،

هرڅه شي له سپلمي

ناويلي، ناليکلي پاتي

او د تاريخ له ياده ووځي

بې کرښپله،

د تل لپاره،

تل تر تله!!؟

اروپا پارک، (۲۰۰۸/۵/۳۱)

او یایې له ساده او ټولپوهیزو بېلگو څخه:

د استاد حمزه په ژبه

پرون دې پرېکړې د جرگو په ژبه

نن دې هر څه د ولولو په ژبه

درنه پښتو ده هېره شوي که څه

چې اوس غزېږي د وسلو په ژبه

څو به په څو یې زما وینو ته ناست

څو به مې وژني د دښمنو په ژبه

که وو تربرونه خو پردو ته یو وو

ولې پردي شو د پردو په ژبه

له ولس وڅه خوله نرخ مه وڅه

درته یم سر د پښتنو په ژبه

څو پارسي بېلگې

تپش جاودان

جاودانه اند

موج های خون سرخ شهیدان میهن من،

منم

تپش توفانزای این امواج
و فرزندان من اند
در راه فرادهای تابناک وطنم
تپش ایستایی نشناس موج های خون شهیدان میهنم .
منم

من موج توفانی ام،
جهانی در شور می آید
از هر قطره آن
سیلابهاست در آن
و من

به پیش میروم با انقلاب،
انقلابی که میدراند کوه را
و بر نمی گردد،
به پیش می تازم من.

با قلب پرتوان آسیا می تپد
قلب من

و باز نمی ایستد
هرگز -

از تپیدن
ای میهنم را دشمن!
می گویم به تو باز،
انقلابم را دشمن

نمی میرم من

زنهار!

در سینهء من بیدار است

قلب سرکش آسیا،

و در رگ رگ جسم کهن سال آسیا

جاریست

خون جوان اندیشه های داغ من...

و

مرگ آسیا است

مرگ من،

و

مرگ دنیا

مرگ آسیا!!!

(۱۳۵۹/۹/۵) پوهاند م.ا. زیار، کابل

نام تو

می درخشد

-تا-

خورشید،

تا زمان هست و جهان هست

و زمین،

نام تو

جاویدان خواهد ماند.

* *

تو امان اند

به عمق تاریخ

نام انسان و جهان و نام تو

ختم تو

ختم انسان است،

ختم نام تو

همانا ختم جهان است

و ختم انسان!!!

(سنبله ۱۳۶۰)

پرستش

آب و خاک و باد و آتش،

... سنگ و ستاره و خورشید و

همه را پرستیدیم

... و به نیایش نشستیم

ولی این همه

مارا باهم یگانه ساخت،

هر روزی از یکدیگر دورتر گشتیم...

پس بیایید:

زنده گی را پرستیم

و،

به خاطر زنده گی بهار صلح و آزادی را!!!

دکتور زیار- برلین، (۱۹۸۵/۱۱/۱۲)

با شنیدن خبر درگذشت شاعر زنده یاد احمد شاملو:

دیر گزین معبد خورشید

چگونه باور باید کرد

آن واپسین عیاری

از دیار شعر و سخن

دیگر به جاویه گان پیوست،

فرمانروای هر اس نشناسی که

حدود و ثغور قلمرو شعر را

تافر جامین مرز شهادت

از آن خود ساخت

و هنوز خونین ترانه هایش

هم چو شطی خروشان-

بر بستر لب های مغضوبین قرون

جاری اند!

چگونه باور باید کرد

آن قافله سالار بی بدیلی که

از تنگنای مرگ و نابودی

فرا تر گام نهاد

و محکومین سیاه دل ترین دژخیمان

-از آنسوی سده های تاجر-

هنوز روشن واژه های چکامه هایش را

تا چوبه ی دار بر دوش میکشند!

چگونه باور باید کرد

آن واپسین تک ستاره ی کهکشان ها

هرچی فراتر از فراز سپیدارهای نور

گذشت

و جاویدانه به معبد خورشید

کوله بار اقامت افگند

درود بی پایان

به آن دیرگزین معبد خورشید بادا!

دکتور م.ا. زیار، اکسفورد-اگست (۲۰۰۶)

تندیس ها

نمادهای شاعرانه،

تصویر ها

و واژه های زرین نمادین را

- که زن را،

این شاهکار آفرینش را،

تا مرز الهه، بت، صنم

بالا برده اند

و ستوده اند

از چشم حسود بنیادگرایان،

پاسداران جهل

و زن ستیزان-

برای همیشه پنهان دارید:

تا مبادا

او را

مانند تندیس های بودا

-یکسره،

خاکستر نموده و نابود سازند!!؟

دکتور زیار، اکسفورد (۲۰۰۱) ده په خپلو شعرونو کې د پښتني چاپیریال او د ټولني غمیزې، کړاوونه، ناتارونه، ستونزې او نیمگړتیاوې، د ژوند دردونه، او دکرکیچنواو تراژیکو جنگي حالاتو پېښې، پارکيزي ناخوالي او نادودې ځلولي او د هغو د بلهارو، زور ځپلو، بېوزلو، زیارکښانو، کونډو رنډواو یتیمانو سره خواخوږي يې په ډیره زړه سوانده او نږه ژبه داسې انځورلي چې دهر بااحساسه انسان عواطف راپاروي، لکه واخلې دا لاندې څو بېلگې يې :

پاک ایمان

څومره زغم ناورینونه ، خو جهان راخبر نه شو

په دا دومره ستورو سترگو روڼ اسمان راخبر نه شو

دا په څه چم دانگي وانگي، کرم د تور وحشت دارونکو

په ټول ښار کې غوړ تر غوړه ، یو انسان را خبر نه شو

له کلو مي په تکل د وچکالی تللی له چمه

خزان لوټ کړه پسرلي مي او باران را خبر نه شو

زه ستا یوال يې لکه چوڼی، د گلونو چمنونو

تور پانریژ ژبه راپرې کړه گلستان را خبر نه شو

غلیا کگرو د وختونو ، تري منزل موخه ختا کړل

خو هېڅوک له دې تالا والا کاروان را خبر نه شو

څه بي شمېره لېونو مي، پکې بایلل خپل سرونه

د بلهارو وینو تزی ، وچ بیابان را خبر نه شو
تر دې زیاته ببلوري به ، په نړۍ کې چا لیدلي
چې رقیب مې وینې وڅښلي ، جانان را خبر نه شو
او یا:

اغزن سیم

لکه غوتی گل له نسیمه نه یو
راشنه اغزي د چا پر سیمه نه یو
که زور ایمان مو وربښوولي دي هم
بیا هم بېغمه له غلیمه نه یو
مور ورشلولي دار رسی او زنجیر
که یې راوتی له دژخیمه نه یو

- د ده په شعري وینا کې طبیعت هنري ښکلا او په زړه پوري مناظر، د پیمخو او
ښاپیریو ښایست ، حسن اوجمال، عشق او محبت، راز او نیاز، دمطربانو او مستانواو
رندانو د سوز او ساز سندرې په ډیر عالی او ظریفانه ډول په کورا سوچه ژب- ښکلاییزه
او ژب- اندیزه توگه انځور شوي دي . دبیلگې په توگه یې داشعرونه لولو:

د بدخشان لالونه

نور دې د ښایست گلونه نه ستایم
ستا د سپین مخ شنه خالونه نه ستایم
سترگو دې زما هستې لمبه کرله
دانشه نسکور جامونه نه ستایم
ډېر دې کرم رابښکېل په اوږدو زلفوکي
نور دې دغه تور دامونه نه ستایم
ورک شو درنه ځان په ډېر ستاینگ زما

بس ستا کر شمی نازونه نه ستایم
مینہ کی چل ول ریا خاییری نه
ستا دا د ریا چمونه نه ستایم
شوی چی پبغلی شونڊی یی سور اور راته
نور د بدخشان لالونه نه ستایم
او یا:

د جنتو پر بننتی

پر اهریمنو شیو می بری د سپیدو پر بننتی
د اهورا د لمر مزدک د پلوشو پر بننتی
ستا د گلپبغلو تورو سترگو د خوبونو الهام
راوروی د سرو غزلو او نغمو پر بننتی
د اسمانی بنایست بنکلا سراسری سیالی کی
تا میدان وری دی لہ و اړو پر بننتو پر بننتی!
او یا:

د چوپتیا پر اوږو

زه دې ورم ناز تل د وفا پر اوږو
خو ته می نیاز وری د جفا پر اوږو
نوربه په مخ کی ستا یو آه نه کارم
که کری درنبت ستا د موسکا پر اوږو
ورته پر سترگو می تیاره شی له خاخ
چی زلفی ناخی ستا پر اوږو
بنکاری پر مینه می باور نه لری

داچې ږدې ژمنې د سبا پر اوږو...

اویا:

مېلمه پال زرگی

دا پر زړه مې تېر یادونه د جانان درومي را درومي
که شپې زما د اوبنکو دباران درومي را درومي
دا د چا لایلا د مینې لېونې بلهاري شوي
ویر ژړلي، بربوکی چې دبیابان درومي رادرومي
تل سمسوره پسرلي یې د بنایست د باغ گلخاني
پر گليون یې واړه بنکلي د جهان درومي رادرومي
دا راوړي بوی دلونگو سپرلنی نسیم له دبتو
که وړمې یې د کمخو د شبستان درومي رادرومي...
یایي داوړسته غزلیزي بېلگې :

د پاکی مینې کور

دریغه چې داستا د پېکي گل نه شوم
ستا د گل بنایست د بن بلبل نه شوم
تا خو مې پر سر د زلفو سیوری کر
زه خو ستا پر سر بناخ د سنبل نه شوم
پښو کې د ناز شین دې سپینلي غوندي
دود دې نظر مات ته د کاکل نه شوم
جوړ دې زه وېده لکه د زلفو مار
ستا د چندر خانگي پر ځنگل نه شوم
یم خو لا اغزی د دینو سترگوکي

سکینده که د خپل زخمي گوگل نه شوم ...

او یا:

د سپورمی د ځنو سیوری

که داستا پر سورکو شونډو، د پېزوان سیوری پرپوتی

خو پرما ستا د وړبل، د شبستان سیوری پرپوتی

پر تبجنه سپېره دبنته، د ځانگوخ نیمه خوا زره می

ستا د یاد د تلسمسور، نارنجیستان سیوری پرپوتی

د لمر تندرہ یی مه بوله، پر لمر ناز پلوري سپورمی خپل

دا له ځنو یی د وړانگو، پرجهان سیوری پرپوتی

دا ځلا می سپېدی لوني، د برخلیک پر توره شپه بیا

چی پرې هسی لاری لاری، نیمروبنان سیوری پرپوتی...

دکوشنیو شعرونو بیلابیلی پېیلی او نا پېیلی بیلگی چی د استاد زیار په نا چاپی ((جیپی لری)) کی رایی :

انځوریزی بیلگی (illustrated poem):

باد و باران

باران

کښی په پستوگوتو

څه پستی پستی سندرې

څه خورې خورې بدلې...

خو،

د باد دې

غبرگ لاسونه

چورلت مات شي

چي يي ڄومره

زړه راڪنڊونكي

مينه وري تراني

راولوتلي!

(۲۰۰۵/۱۰/۳۰)

د ڪٽولاسليڪ

په نن اوپه سباڪي

ڊپرڪلونه ولاړه راغله،

اوزمايرخليڪ

لاھسي دي

په تمه

ستادسترگوپه دوتر ڪي،

ستاديوڪٽولاسليڪ ته!

(۲۰۰۵/۱۰/۳۱)

۲- څلوريزي :

ڊيپري تراني

دخونريوتوروشپوپه زړه ڪي

ماسري بوللي دمهال بوللي ...

سري سڪروتيني تراني ڊيپري،

دويني ويني چاپيريال بوللي!

ڊنمارڪ، (۲۰۰۰/۱۰/۵)

اوپا:

سم هوډ

سازېدل له زمانې سره اسان دي
زمانه سازول ځان سره زه غواړم
ساز ناسازې زمانې سره به نه شم
څه پروا که راغلم راغلم، لارم لارم
(۲۰۰۵/۸/۱۹)

۳- داهم له نوييمو کلو راهيسې داستاد زيار د رادود کړي پپيلي ځپل (نظمي ژانر): يوه بېلگه :

تپيزه

شوم راپردېس له خپل ميهنه،
له خپل ژوندژواک، لارولودنه،
ته واساووځي له بدنه ...
له مانه پاتې شوې وطنه،
که خمزوري دې گلاب شي څه يې کر مه !
(۲۰۰۵/۱۰/۲۷) هم له نوييمو

۴- سپيني توتي :

په لکړه او په ککړه

وگړي پر درو دلو وپشنه مومي :
ذهني ډله،
لکه د گبينو مچي
خپل او د نورو ژوند ته
خورلني ببني؛

خپلخاني ډله،

لكه مېري

چې ټوله خواري يې

د خپل ژوند چلند لپاره

خانگري كړې ده؛

غلني ډله،

لكه غني

چې دنورو د ژوند ژواک

د لوتوني لپاره

جالونه غري !

اوپا :

گران او ناگران مېلمه

ډېر گران مېلمه هغه دی

چې کور به يې

په راتلو خوشاله شي

او په بېرته تلو

خواشيني شي.

لږ گران مېلمه هغه دی

چې کور به يې

هم په راتلو خوشاله شي

او هم په بېرته تلو...

او

کرد سره نا گران هغه نابلی میلمه دی

چې کور به یې

په راتلو خواشینی شي

او په بیرته تلو خوشاله!

(۲۰۰۳/۹/۱۱)

او یا:

سپڅلي، که ناولي؟

د بنسټپالو

تر هگري اوتروبنگري

سپڅلي نه،

بلکې تر تولو

ناولي جنگ جگړه ده.

(۲۰۰۵/۶/۲۹)

او یا:

ناشوني مخامختيا

د زورواکيو په لړ کې

له دینواکي سره مخامختيا

په دې نا شوني برېښي

چې تر پنځ و پيني

بهر دی .

(۱۹۹۸/۱۲/۶)

څو سپيني ټوټي:

توڪم - گروهه

توڪمپال ته

له خپلو همتوڪو

اوگروهپال ته

له خپلو همگروهو

پرته

بل ڏوڪ هڏوانسان نه بنڪاري .

(۲۰۰۵/۱۰/۱۰)

لمرپر بنٽي

نمرگلي

له ڀڀري لمرپر بنٽي نه

- گردسره -

دلمر بنه راخپله ڪري ده.

(۲۰۰۵/۸/۹)

لابتره

پاپ وايي چي :

که نن مي دهمنور و دواده

اجازه ورڪره،

سبابه يي خبره بيزوگانوته

ورسي!

(۲۰۰۵/۹/۲۰)

نوورخ

د نن چاري

سباته پرېښوول

ناپوهي ده،

پاتي لا

د لوورځي سباته!

ډنمارک، (۲۰۰۵/۷/۲۴)

استاد پوهاند زيار ډيردروند، نرم، زغمناک، مات مخی، رښتینی او باوقاره انسان دی، اود ډيرو غورو اونیکو اوصافو او لوړو اخلاقو او انساني خويونو او سپېڅلي احساس څښتن شخصیت او يو مهربان، مينه ناک، زړه سواندی او خواخوږی انسان دی . د ده خبرې سپېڅلي، سپينې، ريښتینې، خوږې او درنې دي . د ده په خبرو اترو کې هر وخت د انسان او انساني کرامت درناوی، له خپل ولس ژبې او فرهنگ سره ژوره مينه څپي وهي او په ذهن کې يې د ملي يووالي، ورورۍ او برابری موخه او مرام له ورايه راڅرگندېږي. د استاد زيار د پېژندگلوې په اړه يو شمير ليکوالو او څيړنوالو کار کړی دی، خوزما پر اند دی هغه ستر، پوخ او پياوړی هر اړخيز ټولنيز، سياسي، ملي، علمي، ادبي او فرهنگي شخصیت دی، چې بايد نور هم د ده پر نوبتونو، علمي، ادبي او فرهنگي آثارو څيړني اوپلټني وشي، او د قلم د ځواکمنو او با صلاحيتو درنو ليکوالو، او اکادميکو څيړونکو له خوا دا کار تر سره شي . همدارنگه په کار ده، په اړه يې ستري څيړنغونډې، سيمينارونه او سمپوزيمونه جوړ شي، چې يوخوا دا علمي، ادبي او فرهنگي غښتلې مشر، چې شکر لا ژوندی دی، ونازول شي او ولمانځل شي او بلخوا يې د آثارو ارزښت او د ده علمي، ادبي او اکادميک شخصیت، اوسنيو او راتلونکو پښتونو (نسلونو) ته يو وار په ژوره او سمه سهي توگه ور وپېژندل شي . همداسې د ډليزو رسنيو او ټولوورځپاڼو، مهالنيو، ووبپاڼو (وېبسايتونو)، راديوگانو او تلویزونونو له لارې د ده په اړه هر اړخيز معلومات او خبرتياوې وړاندې شي او په دې توگه زموږ د علم، ادب او فرهنگ مینان نور هم خپل ژور معلومات د ده په تړاو بشپړ کاندې . ما هم په خپل توان يوه هڅه وکړه چې د استاد زيار په اړه يو څو کرښې وليکم او يوه ادبي مرکه ورسره برابره کړم . په دې هيله چې زموږ د پښتني- افغاني ټولني د پوهې او بياپښتوژبې او ادب مینان ورته را وڅکولای شم!

گران او مشر ورور استاد زيار صاحب، زما نيکې هيلې او پېرزوينې ومنئ او اجازه راکړئ، چې خپلې پوښتني درسره شريکي کړم!

مسعود _ ځينې ليکوال او شاعران وايي، چې شعر څلور توکه (فکر، احساس، تخیل او آهنگ) رانغاړي، خو تاسې د يوه ژبپوهاند او ورسره ورسره د ادبپوهاند په توگه په خپل اثر ((پښتو بدلمېچ- پښتو شعر څنگه جوړېږي؟)) کې دغه شمېره پېنځه بنوولي، هيله ده، ورباندې رڼا واچوئ!

زيار _ رومي ستاسې داپښتني مینه په پښتني مینه او مننه درغبرگوم او بيایي درته له همدې غبرگونه را پيلوم!

د شعر د رغنده توکو(متشکله اجزاوو) فارموله د لندن مېشتي ايراني فلسفي- ادبپوهاند((اسما عيل خويي)) له دې وراشي(وجيزې) آره اخېستي چې وايي: ((شعر ارتباط عاطفې اندیشه و خيال است در زبان فشرده و آهنگين))، په دې ډول ((ژبه- آهنگ- احساس- اندیشه- خيال)) څلور، نه بلکې پېنځه توکه را اخلي، نو ما يې پښتو اندول هم (ژبه- تول- اند- واند- ولوله) بنوولي چې د((بدلمېچ)) يو بشپړ مخيز(پېنځم) څپرکي مي ورځانگړی کړی دی . په دې لړکي مي تر هرڅه له مخه د ژبې هر اړخيز او رغښتي (ماهيوي، سرشتي) نقش ښه ترا جوت کړی دی . ځکه ادب او بياشعر له آره ((ژبني هنر)) دی او پښتني او پېژندنه يې له ژبې پرته ناشوني برېښي، په هره کره کتنه او ارزونه ، لکه ارواپوهيزه، ټولنپو- هيزه ، ښکلاپوهيزه، فلسفي او بل هر ډول کي يې ژبپوهنيزه هغه لږوډېره ونډه لري. دوه گوني ((ژب- ښکلاييز)) او ((ژب- انديز)) ټولمنلي ټولی (مقولي) هم د ژبني توک د څو اړخيز نقش او ارزښت رازبادوي . دغه نور څلور توکي چې دا هم پر خپل وار له ژبې پرته شتون نه شي درلودای، هم ډېری څرگندوني غواړي، د ساري په ډول د ((اهنگ)) تر نامه لاندې د شعر تخنيکي، هنري او بيا موسيقيت(تول وتال، قافيي، رديف...) ټول سره را غونډېږي، چې بيا يې هم د بدلمېچ ياد شوي څپرکي ته گوته نيسو. له دې کبله ستاسې د وويپانې مینه وال کولای شي، په ((سمسور)) هغه کي يې تر کتنې تېرکړي .

مسعود _ تاسې په شعر کې د فلسفې او اروا پوهنې په رڼا کې سپمبولونه څه ډول څېړئ؟

زيار _ لومړی د فلسفې سپمبولو په تړاو: ادب او په تېره شعر په خپل بشپړتيايي پړاو کې له فلسفې سره لږ و ډېر تړاو لرلی، په ځانگړې توگه له تصوفي کېدو سره، ځکه تصوف د ايډيالېستي فلسفې يوه برخه جوړوي. پښتو شعروادب ته يې هم د زاړه پېر په پای او د منځني پېر په پيل کې، له رومبا ني گروهيز- ټولنيز غورځنگ سره لاره موندلې ده. د نوي پېر شعرو ادب، په ځانگړی ډول نوي او ازاد شعر چې تر بل هر مهالپېره فکري توکی ښه ترا رانغاړي، ان تردې چې فلسفي اند (تفکر) نن سباد نومها لي شعر په اړينو توکو او بېلتياوو کې ځای نيولی دی. اړوندو انځورونو او سپمبولو نو يې هم زيات

ذهني، رواني او فلسفي رنگ اخېستی او مانيزوالي او توليزوالي (مجردیت وکلیت) يې پياوړتيا موندلې ده؛

دويم : اروايي يا رواني سېمبولونه د فرودېزم له گوتېپره څېړل کېدای شي، هغه داچې د هريوه سېمبول آره او ريښه په ناځانڅېړي(تحت الشعور) کې پلټي. هسي خو دغه ارواشنيز (سايکو انالېتيک) بنوونځي هره هنري او ادبي پنځونه په توليزه توگه د اړوند پنځگر(ايجادگر) د هغوټولنيزو او په ځانگړي ډول، نوريزو(جنسي) بېرځيو زېږنده بولي چې له وړکينې يې تحت شعور ته پنا وروړې او هملته پسې زېرمه شوې، او ځانڅېړي دا، يانې سول(عقل، خرد) يې د څرگندونې له توغه وتلای نه شي، نو هنر مند او بيا شاعريي د تخيل په مټ ناليدور خيالي او رواني سېمبولونه رغوي او دغه چاره کېدونې کوي .

مسعود د پښتو په کلاسيک ادب کې د خوشحال خان ، حميد مومند او رحمان بابا ادبي بنوونځي يامکتبونه اوڅارتي(ا) شهرت) لري . ايا په پارسي ادبياتوکې هم داسې ادبي مکتبونه شته او که نه؟ مهرباني وکړئ، په دې اړه په لنډه توگه مالومات را کړئ؟

زيار د بنوونځي، په بله وينا، -اېزم له پلوه يوازې زموږ دغه درې نومور ويناوال، لاڅه چې زموږ د منځني ادبي- پېر شاعران له لويه سره د همپېري(هم دوره) پارسي روما ننتېسېزم، او د سبک له پلوه يې هم د خوراساني هغه پيليوني دي او په ترڅ ترڅ کې يې ډېر لږ د هندي سبک. په دې مانا چې د هندي- پارسي سبک په پښتو لارويانو کې يې له حميد او په ځانگړي ډول کاظم شيدا پرته د بل چا څرک نه لگي، که وي هم د دغو دوو ويناوالو، په تېره د حميد په پليونو کې راځي، لکه واخلي، قلندر اېرېدې، عليخان اشغري، حنان بارکزی او داسې نور چې بنيادي له يو گوتشېره تېري ونه کړي . خوشال هر گوره، پر دې سربېره چې رومانټېسېزم يې تر ډېره پښتني کړی، د پښتو ريبالېزم يو بنسټوال هم دی . رحمان بابا د تصوفي شاعر په نامه نوماند شوی او هغه هم له اووگونو، يا په بله اندتوگه، څلورو مقامونو څخه يوازې((عشق)) راخپل کړی او تر بل هر همپېري يې پکې د مجاز و حقيقت ترمنځ کرښه څه ناڅه ښه تراراکښلې ده. د ده زيات گرانښت و منښت هم د دې زېږنده دي چې د پښتني ټولني له دوديزو-گروهيزو، اخلاقي، کولتوري او ټولنيزو ارزښتونو او اندو روان سره يې زيات اړخ لگولی او په دې توگه يې مينه وال او لارويان هم تر نورو زيات دي. د پښتو تصوف پامور نوميالي په زاړه پېر کې شيخ متي او په منځني کې بايزيدروښان، ارزاني، انصاري او د روښاني غورځنگ نور پليوني دي. تر هغه راوروسته ستر خوشال تر بل هر چا تصوفي شاعري ښه ترا زمايلي ده. په هر ډول له دغه نوميالي پرته، نه حميدو شيدا د کوم خپلواک سبک و بنوونځي بنسټوال بللای شو او نه رحمان بابا، بلکې د بېلابېلو لارو او بهيرونو سرلاري يې نومول کېدای شي ...

پارسي زور او منځنی پېر هم پر مکتبونو، نه، چې پر درېگونو سبکو وېشنه مومي: خراساني، عراقي او هندي، په ترڅ کې يې هرگوره، لارې او بهيرونه (جریانونه) بڼایسته بڼه ډېر دي .

مسعود زمور یو شمېر لیکوال پر دې گروهه دي، چې په پښتو کې د شعر په پرتله باید نثر ته زیاته پاملرنه وشي، په دې اړه ستاسې لید څه دی او دا راته ووايست چې د پښتو ادب د نثرونو بڼوونځي لکه : د سلېمان ماکو ، د بایزید روښان ، دخوشحال خان خټک ، د منشي احمدجان اوداسې نور مکتبونه د پښتو ژبې د ودې او پرمختګ لپاره څومره نقش واغېز در لودلی دی؟

زیار تر هرڅه له مخه په کارده، ادبي او ټولیز ژبنی- لیکنی نثر سره جلاکړو، ځکه ډېر پښتانه لیکوال تر دغه منځ توپیر نه کوي. ادبي نثر له ادبي ټوټو، په بله وینا، ناپېیلي شعر او طنزو تکلر رانیولې، تر داستاني او ننداریز نثره گرد ناپېیلي ادب رانغاړي، او ټولیز هغه، له رسنیز (ژورنالېستیک) نثره رانیولې تر څېرنیز، په بله وینا، پوهنیز او ساینټیفیک نثره پورې ټول راخلي، که ستاسې موخه ادبي نثروي، نو تر ((نظمه)) یې پله درنه ده، نه له ((شعره)) او په کارده، پاملرنه ورته وشي. د سلېمان ماکو او روښان هغه، په پوهنیزو- څېرنیزو کې راځي او د خوشال نثر، لکه د طب نامې دستارنامې، اخلاق نامې ، فراق نامې، فرخنامې ... هغه ادبي نه، بلکې یوڅېرنیز نثر دی، همداراز یې د ((هدایې)) ژباړه هم درواخله او ادبي ژباړه یې بیا، لکه واخلي د ((بهار دانش)) ژباړه ((عیار دانش)) هغه په ټوله مانا یو ادبي نثر دی. په دې ډول دغه نور ((ناادبي)) نثرونه د ژبني سبک یا لیکلارې له گوټپېر (زاویې) څخه ارزول کېږي .

همداسې د منشي احمدجان نثر هم یومخیز په ادبي یا هنري هغه کې نه راځي، ادبي هغه یې د ادبپوهنیز ارونو په رڼا کې ارزول کېږي او نا ادبي هغه یې د ژبپوهنیزو هغو په رڼا کې. همدا راز له راحت زاخېلي تر وکیل سوله مله، داستاني نثر په ادبي هغه کې راځي او کره کتنه یې هم لومړی له ادبي شننې اوارزونې راپیلېږي او هله یې ژبنی هغه په پام کې نیول کېږي. د یونلیکونو، ژوندلیکو نو، ځانپېښلیکونو (اتوبایوگرافيو) او ان رسنیو نثر هم کېدای شي، د دغو نورو ډولونو په لړ کې لږ و ډېر ادبي رڼگ و خوندر اخیل کاندې، خو دا په لیکوال اړه لري، د بېلگې په توگه د شهرت ننگیال د یونلیکونو ژبه د پسرلي او کاروان له داستاني نثر سره اړخ لگوي. په پر مختللي لویدیځ کې یو هسي گوزارش له دومره ادبي انخورونو او سېمبولونو راپیلېږي چې لوستونکی بېواکه ځانته ورکاږي، خو بیایي هم ادبي نه بولي. ورته هڅه په پښتو کې دومره نه لیدل کېږي، لاسوند یې هم دا چې زمور زیاتره رسنوال له اړه لیکو الي از مېښت او مخینه نه لري او د رسنوالی پر خپلسري از مېښت یا زده کړه بسیا پاتي وي .

د سلېمان ماكو ژبه گړنې پښتو او بيا نننۍ ليكنۍ پښتو ته ډېره نژدې ده. خو د بايزيدهغه د قرآن او حديث، په تېره د((سوره رحمن)) په پليوونۍ كښل شوی او د تول و تال له لامله ((مسجع نثر)) بلل كېږي چې دروېزه ننگر هائي يې هم په پېښو مخزن په ورته ژبنۍ ليكلار كښلی دی.. خوشال بيرته پښتو ته رارولی او په دې توگه يې له پېيلې وينا سره يوځای د يوې- کره ليکنۍ پښتو ټولمنلی سرلاری بللای شو. منشي احمدجان(مړ ۱۳۳۰ش) د وسمهالي ادبي پېر د ادبي يا هنري نثر بنسټوال بلل شوی، په داسې ترڅ کې چې له دغه پلوه ترې راحت زاخېلي(۱۳۰۴ق-۱۳۴۲ش) لږ تر لږه يوه لسيزه مخکې دی او په ټوليز يا څېړنيز نثر کې مولوي احمد(۱۲۶۱-۱۳۰۱ق) او ميراحمدشاه رضواني (۱۲۷۹ق-۱۳۵۳ش) مخکښان بلل كېږي. د زاخېلي ادبي نثر د راوړسته ليكوالو لپاره د داستاني نثر او د منشي هغه د ادبي ټوټو او طنزو مخبېلگه گڼلای شو، خو ښوونځي په هره توگه، چې د كوم ځانگړي يا ځانتي سبک يا لارې لېلي نوم هم ورکولای نه شو.

په دې کې څه اړنگ برنگ نشته چې د نوموړو څلورو اړو مخکښانو هنري او ناهنري ناپېيلې پنځونې د نوي پېر ادبي او کره پښتو بهير ته پيلامه او مخبېلگه شوي او په وده وش کې يې يو په زړه پورې تاريخي نقش و رسالت تر سره کړی دی .

مسعود _ په لويديزو شعرونو کې شعري مبالغې ډېرې کمې ليدل كېږي او شاعران زياتره عيني واقعيتونه په خپلو شعرونو کې ځلوي . تاسو دا لامل څه ډول څېړئ؟

زيار _ زما ډيرتلي له مخي دا خبره سمه ده. له دې سره سره چې د لويديځ په كلا سيک او ان انټيک شعر کې د عيني انځورونو تر څنگ ذهني انځورونه او بيا سپمبولونه ښايسته ډېر ليدل كېږي، خو له بندي(مبالغې) پورته، يانې د ((غلو)) تر بريده يې نه رسوي. د ساري په ډول دغلته د يوزرويوې شپې(الف لیل) کيسو ورته بېلگه هېچېرې او هېڅکله نه ده موندل شوي او دوی يې هم منښته کوي. يا د انوري د دې غلو انډول چې وايي: ((نه فلک اندیشه نهدزير پای _ تا بوسه برپای قزل ارسلان زند)) او داسې نورې بېلگې .

مسعود _ که دلويديزو ادبي او هنري مکتبونو، لکه: ريالېزم، سمبولېزم، کلاسيکېزم، سور ريالېزم او رومانټيکېزم په اړه لنډ مالومات راكړئ او دا راته ووايست چې ادبي او هنري مکتبونه پرکومو بنسټونو رامنځ ته شوي او د تاريخ په اوږدو کې يې د لويديځ او بيا ختيځ هنر و ادب څه اغېز پرې اېستی دی؟

زيار _ د گردو ښوونځيو تاريخچه راسپړنه د ادبي متنپوهانو کار دی او زه يې د زغم او وخت د سپماله کبله پر يوه ټوليز جاج بسنه کوم. هنر او بيا پوهه-تخنيک بويه په گډه انسان ته دومره ځواک او وړتيا په برخه کاندې چې د پنځ(طبيعت) ، ټولني او ځان(نفس)د زور و جبر پر وړاندې و جنگېدای شي او په پای کې ترې بشپړه ازادې او خپلواکي ترلاسه

کړي. دا سمه ده چې یادشویو بنوو نځیو پر بېلابېل کچ و مېچ د دغه انساني ارمان په خړوبونه کې برخه بنډه اخیستي، خو د ریالېزم هومره نه. گویتي(۱۷۴۹-۱۸۳۲)، شېلر(۱۷۵۹-۱۸۰۵)، بالزاک(۱۷۹۹-۱۸۵۰)، هوگو(۱۸۰۲-۱۸۸۵)... ولې د اتلسمې او نولسمې پېړۍ په دې ټولمنلی نړیوال نوم گټلی وو چې په رومانټېسېزم کې یې یو انقلاب راوست او بشپړ ریالېزم او بیا انتقادي ریالېزم ته لاره هواره کړه .

پس نوېوالي، فرانګرایی یا پوست مودرنېزم، که څه هم نویو اېزمونو ته لاره هواره کړه، خو له بده مرغه تر اکتوبر انقلاب راوړسته گردو د ټولنوال ریالېزم پر وړاندې مورچه بندي وکړه او د پانګوالي او بورژوازي نظام په گټه پرېوتل ، لکه سورریالېزم (surrealism ، اکسپرېشنېزم، اېمپرېشنېزم، اېکزېسټنسیالېزم... او اوس اوس د سورریالېزم یو بل بچي(کوېګر یا مېجیک ریالېزم) رامیدان ته شو چې په بازاری سیالی کې تر د دغو گردو انتي ریالېستي بنوونځیو مخکې دی، لکه واخلي د انګرېزي لیکوالي ((هري پوتر)) نومی ناول چې په دغه دوه درو کلو کې یې یوازې لیکواله، نه، بلکې خپرنوال او فلموال د نویو میلیونرانو په نوملړ کې راوستل. دگډوله بنوونځي سېنټېټېزم (synthetism) بیایو داسې سېمبولېزم دی چې له آره د ریالېزم او اېمپرېشنېزم په غبرګون(عکس العمل) کې رامنځته شوی، خو زما پر اند دغه نومونه د ویبزي(لغوي) مانا له مخې نننیو دودو لارو او بهیرونو لپاره پر کار اچول کېدای شي. ځکه نن سبا زیاتره هنري او ادبي پنځګر(ایجادګر) د یوه یوازېني بنوونځي پلویني نه دي. د ساري په ډول(ریالېستان) په ترڅ ترڅ کې هممهال د((هنري)) او((ارمان)) ارمان د ښه ترا رانغښتني په پار له سېمبولېزم او رومانټېسېزمه هم پوره کاراخلي. همداسې رومانټېست غزلبول په خپلو انځورونو او سېمبولونو کې لرو دېر ټولنیز پیغام هم رانغاړي .

له دې سره سره، دا څه هېښنده او ناباوروړ نه ده چې له همینګوي(۱۸۹۹-۱۹۶۱) پر ۱۹۵۴ کال) او شولوخوف(۱۹۰۵-۱۹۸۴) پر ۱۹۶۵ کال) را نیولي تر اوسه د نوبل جایزي وړونکي زیاتره د انتقادي او ټولنوال ریالېزم لارویان دي .

پر پښتو شعروادب د انتقادي ریالېزم څرک د لري پښتونخوا د هماغو یادشویو نثر لیکوالو او د ټولنوال هغه سیوری بیا له صنوبرکاکاجي رانیولي تر اجمل خټک، امین الحق امین، سیف الرحمان سلیم، رحمت شاه سایل، اسحاق ننگیال، غفور لېوال، علي گل پیوند، اکبر سیال، صاحب شاه صابر، ډاکتر اسرار، ایوب صابر، بشر نوید، فضل عنذلیب، روغاني اشغری ... پر لروبر ویناوالو پرېوتی دی .

د پوست مودرنېزم پریاد شویو اېزمونو سربېره له پخوانیو بنوونځیو او سېکونو سره د ((نوي-)) ستاینوم یا مو ډیفایر په مختارونه نور هم سرباري شول، لکه نوی کلاسیزم، نوی رومانټېسېزم، نوی سېمبولېزم ... او په پای کې د (اردو) نوي هندي وزمه

رومانتېسېزم چې پښتو شاعران ځنې په بېلابېل کچ و مېچ ښايسته ډېر اغېزمن ښکاري، لکه : استاد حمزه شينواری، مراد شينواری، لعل باچا شينواري، زړه سواند شينواری، خيبر ايريدی، اشرف مفتون، ...خليل، رووف زاهد، قمر انديش، قمر راهي، صديق پسرلی، نواز طائر، اعظم اعظم، اکرام اله گران، پير محمد کاروان، مصطفى سالک، لال پاچا ازمون، سيد صابر شاه صابر، اجمل اند، عبدالله پیکار، نظيف تکل، افضل ټکور، جېلاني جلان، اومان نيازی، ډاکتر ذبيح حسن، ډاکتر اکبر اباسين يوسفزی او په ټوليز ډول درست نوښتگر غزلبول .

د نوي کلاسېزم استازی پوهاند مجروح دی او شاگرد او اسپستانټ ((ارواښاد)) اسداسمايي يې هم تر خپل مهينه مرگ کال دوه وړاندې تازه پر پله پل اېښی وو. په اېکسپرېشنېزم کې سم له لاسه د باري جهاني څرک لگولای شو او ښايي، بل استازی يې و نه شوموندلای!

په ډير درنښت او ادبي مينه : انجنير عبدالقادر مسعود

((ددې مرکې دويمه برخه به بل ځل گرانو مينه والوته وړاندې شي))

www.jawananebedaar.nl